

پروفیسر ڈاکٹر حافظ محمد دین قاسمی

تحقيق و تقدید

قطع نمبر ۲

مذہبی پیشواست: مذہب پرویز کا ایک کھوٹا سکھ

قیامِ پاکستان اور نفاذِ اسلام

پاکستان بن جانے کے بعد جب اس مقصد کو عملی جامہ پہنانے کا وقت آیا جس کے لئے پاکستان بنایا گیا تھا تو مسلم لیگ کے لئے نفاذِ اسلام ایک مسئلہ بن گیا، کیوں؟ اور کیسے؟ یوں اور اس طرح کہ اگرچہ مسلم لیگ حکمرانوں نے اسلام کا نعرہ لگا کر پاکستان بنالیا تھا، لیکن وہ اس میں اسلام کو اس لئے نافذ نہیں کر سکتے تھے کہ وہ خود مغربی افکار و نظریات کا دودھ پی پی کر یورپ کے فاسد تمدن کی گود میں پرورش پائے ہوئے تھے۔ اور اسلام کی تعلیمات سے بے خبر تھے۔ اس لئے اگر وہ نیک نیتی سے چاہتے بھی کہ یہاں اسلام کو نافذ کر دیں، تو وہ اسلام سے ناؤقتیت کی بنا پر ایسا کر بھی نہیں سکتے تھے، لیکن عوام الناس اور علماء کرام کی طرف سے نفاذِ اسلام کے لئے حکمرانوں پر جو دباؤ ڈالا جا رہا تھا، اس نے ارباب اقتدار کے لئے بڑی مشکل پیدا کر دی تھی۔ وہ یہ کہہ نہیں سکتے تھے کہ ”ہم اسلام کو نافذ نہیں کریں گے!“ کیونکہ اسی نعرہ کی کشش سے برصغیر کے مسلمانوں نے مسلم لیگ کا ساتھ دیا تھا اور اسی کے نتیجے میں پاکستان معرض وجود میں آیا تھا۔ اس مقصد کی نفی کا اعلان کرنا خود مسلم لیگ کی موت کا اعلان تھا۔ لیکن دوسری طرف وہ اخلاص قلب اور نیک نیتی کے ساتھ پاک سرزی میں اسلام نافذ بھی کرنا چاہتے تو اسلام سے ان کی ناؤقتیت اور بے خبری اور جہالت کی بنا پر وہ یہ بیڑا اٹھا بھی نہیں سکتے تھے۔ اس صورت حال میں حکومت کے سربراہ رعیت ہو کر پیچ و تاب کھارہ ہے تھے اور اسلامی نظام کے نفاذ کا مطالبہ سانپ کے منہ میں چھپوندر والا معاملہ بن چکا تھا کہ نہ ہی اُنگلے بنے اور نہ ہی لگے بنے۔ نہ جائے ماندن، نہ پائے رفتمن!

پرویز صاحب کی خدمت سرکار

ایسے کلھن وقت میں ہمارے 'مفکر قرآن' جناب غلام احمد پرویز صاحب، حکمرانوں کے کام آئے اور انہوں نے اسلامی نظام میں، جس کے نفاذ کے لئے ملک کے ہر طبقہ کی طرف سے دباؤ ڈالا جا رہا تھا، کیڑے ڈالنا شروع کر دیئے اور سرے سے اسلامی نظام اور اس کے تصور ہی کو ناقابل عمل قرار دینا شروع کر دیا اور اس قسم کا پر اپیگنڈہ کرتے ہوئے آسمان سر پر اٹھا لیا کہ..... بھلا، اس تہذیب و تمدن کے روشن دور میں چور کو قطع یہ کی سزا دی جائے گی؟ زانی محسن کو رجم اور کنوارے زنا کاروں کو ضرب تازیانہ کا نشانہ بنایا جائے گا؟ جنگی قیدیوں کو بعد از تقسیم غلام اور ان کی عورتوں کو کنیزیں بنا کر رکھا جائے گا؟ پھر یہاں کئی فرقے موجود ہیں، کس فرقے کی فقہ (بلکہ اسلام) کو نافذ کیا جائے گا؟ کیا باقی فرقے کسی ایک فرقے کی فقہ کے نفاذ کو گوارا کر لیں گے؟ جو علمانماز کے اختلافی مسائل کو ختم کر کے کوئی متفق علیہ شکل نماز طب نہیں کر سکے، وہ بھلا کسی متفقہ ملکی دستور و آئین کی تشکیل میں کامیاب ہو جائیں گے؟ تب بھلا اسلامی نظام میں فیصلے کا آخری اختیار کیا عالمکے ہاتھ میں نہیں آ جائے گا؟ اگر ایسا ہو گیا تو کیا یہ مذہبی پیشوائیت (Priesthood) نہیں ہو گی؟ پھر بھلا یہ اسلامی نظام کیا آج کے درتی یافتہ اور روشن دور میں چل بھی سکے گا؟ کیا عالمکا یہ اسلام آج کے انتہائی ارتقا یافتہ دور میں عقل و فکر کے تقاضوں کو پورا کر سکتا ہے؟

یہ اور اس طرح کے گونا گوں سوالات چھیڑ چھیر کر انہیں مختلف اسالیب و پیرايوں میں دھرا کر پرویز صاحب اور طلوع اسلام نے لوگوں کے ذہنوں کو مسوم کرنا شروع کر دیا اور چونکہ یہ اسلامی نظام، قرآن و سنت پر مبنی تھا، اس لئے سنت کے بارے میں بھی ژولیدہ فکری پیدا کرنے کے لئے 'مفکر قرآن' مصروف 'جہاد' ہو گئے۔ سنت نبویؐ کو ساقط الاعتبار قرار دینے کے لئے طلوع اسلام میں ایک ارتیابی مہم اور تشكیلی تحریک چلائی گئی۔ جس طرح اسلامی نظام کے بارے میں شکوک و شبہات پیدا کرنے کے لئے مختلف اسالیب اور متنوع انداز اختیار کئے گئے، بالکل اسی طرح سنت رسولؐ کے بارے میں بھی اُسلوب و انداز کو بدلت کر، اور طرح طرح کے سوالات کو چھیڑ چھیر کر داغنوں کو پر اگنده کرنے کی کوشش کی گئی اور ایسا کرتے ہوئے

ایک طرف توانے کرام کا استخفاف اڑایا جاتا کہ یہ علم سے کورے، بصیرت سے عاری، قرآن سے نابلد، دلائل سے محروم اور تقاضے وقت سے بے خبر ہیں، جو طلوعِ اسلام کے سوالات و دلائل کا جواب تک نہیں دے سکتے اور دوسری طرف خود مظلوم بن کر اپنے قارئین کو پرویز صاحب (اور طلوعِ اسلام) یہ تاثر دیتے رہے کہ علماء کرام ان کے خلاف جھوٹے پراپیگنڈے، باطل الزامات اور افترا پردازیوں کے ذریعہ ان پر مظالم ڈھارہ ہے ہیں اور پھر عوام الناس سے یہ اخلاقی اپیلیں کی جاتیں کہ وہ دینی جماعتوں اور جماعتِ اسلامی کو اس غیر اخلاقی طرزِ عمل سے باز رکھنے کی کوشش کریں، حالانکہ حقیقت اس کے بالکل برعکس تھی۔ یہ اور اس قسم کی تھیں، وہ دلچسپیاں اور سرگرمیاں جن میں طلوعِ اسلام پاکستان کے ابتدائی دور میں مگن اور منہمک تھا۔

‘دولوں آمنے سامنے’

اب پاکستان میں جناب غلام احمد پرویز صاحب کا ایجنسڈا یہ تھا کہ ایک ایسا اسلام نافذ کیا جائے جسے خود انہوں نے مغرب کی بے خدا اور بے حیا تہذیب، یورپ کی فسق و فجور میں ڈوبی ہوئی معاشرت اور اشتراکیت کے شکمی مساوات پر مبنی اقتصادی نظام کے بے جوڑ عناصر کے مجموعہ پر قرآنی ٹھپسہ لگا کر تیار کیا تھا۔ اس کے برکش علماء کرام چودہ صدیوں قبل عہدِ نبویؐ اور خلافتِ راشدہ میں نافذ ہونے والا وہ اسلام قائم کرنا چاہتے تھے، جو قرآن و سنت پر مبنی تھا۔ لیکن ‘مفکر قرآن’ صاحب نے اپنے دو گلنے نظائر (Hybrid System) کو ‘قرآنی دین’ اور علماء کے مبنی پر قرآن و سنت اسلام کو عجمی مذہب، کا نام دے کر محاذا آرائی شروع کر دیا۔ چنانچہ ‘مفکر قرآن’ صاحب نے فریقین کی اس باہمی کشمکش سے یہ تاثر اچھالا کہ وہ وطن عزیز میں ‘نمگالی مذہب’ کے مقابلہ میں ‘قرآنی اسلام’ نافذ کرنا چاہتے ہیں:

① ”پاکستان آ کر ان (علماء) کے ساتھ پرویز صاحب کی کشمکش باندازِ نوشروع ہوئی۔ یہ

یہاں اسی اسلام کو نافذ کرنا چاہتے تھے جو اسلاف سے مسلسل چلا آ رہا تھا اور جس کے یہ

حضرات اجرہ دار تھے۔ پرویز صاحب قرآنی اسلام کے نفاذ کے داعی تھے (اور ہیں) اور

کشمکش کا یہ سلسہ اب تک جاری ہے۔”^②

۲) ”مذہبی پیشوائیت اور طلوعِ اسلام کے مسلک کی اس نزاں میں پرویز صاحب قرآن سے دلیل و بہان لاتے ہیں مگر مولوی صاحب کے پاس اس کا جواب نہیں ہوتا اور وہ وضعی روایات سے اپنے موقف کی تائید لاتے ہیں۔“^(۲)

معلوم نہیں کہ وابستگان طلوعِ اسلام کی یہ فریب خوردگی ہے یا فریب دہی کہ وہ یہ جانتے ہی نہیں کہ (موقف پرویز کے مقابلہ میں) علماء کرام کا کیا موقف ہے؟ نہ خود انہوں نے مطالعہ کیا اور نہ ہی تحقیق و ریسرچ کے ذریعہ یہ جانے کی کوشش کی کہ دونوں کے موافق میں کیا فرق ہے؟ انہوں نے اپنے مخالفین کو خدا پنے کا نوں سے سننے کی بجائے دوسروں کے کا نوں سے سنائے۔ خود اپنی آنکھوں سے دیکھنے کی بجائے پرویز صاحب ہی کی آنکھوں سے دیکھا ہے۔ اپنے فکری حریفوں کا مطالعہ خوداں کے اصل لڑپچر سے کرنے کی بجائے طلوعِ اسلام ہی کے صفات سے کیا ہے اور کھلی آنکھوں سے دوسروں کے موقف کو پڑھ کر رائے قائم کرنے کی بجائے صرف پرویز صاحب ہی کے یک رخے مطالعے کی بنیا پر اپنی رائے قائم کرڈالی ہے اور یہ ظاہر ہے کہ جانبدارانہ یک رخا مطالعہ صحیح رائے قائم کرنے میں مدد و معاون نہیں ہو سکتا۔ بالخصوص جبکہ اس لڑپچر کے علم بردار اپنے ظلمت کدوں میں روشنی کی کسی کرن کے درآنے کو پسند نہیں کرتے، جیسا کہ میری کتاب ”جناب غلام احمد پرویز، اپنے الفاظ کے آئینے میں“ میں واضح کیا گیا ہے۔ لہذا یہاں جو کچھ بھی وابستگان طلوعِ اسلام نے بیان فرمایا ہے، وہ قطعی غلط ہے۔ یہ لوگ جسے ’قرآنی اسلام‘ کا نام دیتے ہیں، وہ ہرگز قرآنی اسلام نہیں ہے اور جسے ’عجمی مذہب‘ کہتے ہیں، وہ بھی ایسا نہیں ہے اور یہ سب کچھ ان کے ناقص اور یک رخے مطالعے ہی کا نتیجہ ہے۔

مولانا مودودیؒ کی انتہائی مخالفت

فریقین کی اس کشمکش میں (جس کا ذکر اوپر کیا جا چکا ہے) مولانا مودودیؒ اور جماعت اسلامی کی آواز چونکہ پرویز صاحب کے اشتراکی برائلہ وضعی اسلام کے خلاف ایک منظہم اور مؤثر آوار تھی، اس لئے دیگر علماء کی نسبت کہیں زیادہ، ان کے خلاف مخالفت و عناد کا لاوا مفکر

قرآن کے قلب آتشِ نشاں سے بھوٹا رہا۔ انہوں نے سید ابوالاعلیٰ مودودی کو جس طرح اپنی دریدہ دہیوں، دشام طرازیوں، بہتان تراثیوں اور کذب بافیوں کے ذریعہ نشانہ بنایا، اس کا ہلاکا سا اندازہ میری مذکورہ بالا کتاب کے مطالعہ سے کیا جاسکتا ہے اور یہ تو صرف وہ کچھ ہے، جو بدت البغضاء من أفواههم کا مصدقہ ہے، ورنہ وہ کیفیت جو ما تخفی صدورهم أكبر میں مذکور ہے، اسے خداۓ علیم و خبیر کے سوا کون جان سکتا ہے۔ بہر حال اگرچہ پرویز صاحب کے اس 'قرآنی اسلام' کے خلاف جو کارل مارکس کی اشتراکیت ہی کا چرب ہے، مولانا مودودی کے سوا دیگر علامے بھی ترید کی تھی، لیکن 'مفکر قرآن' نے صرف مولانا مودودیؒ اور جماعتِ اسلامی ہی کی مخالفت کو پنا اؤلین اور مستقل فریضہ حیات قرار دیا:

ہم سفر اور بھی سرگرم سفر تھے لیکن
مجھ کو، رفتار سے، صیاد نے پہچان لیا

اور اس مخالفت کی وجہ جواز یہ پیش کی گئی:

"مسلمانوں کو قرآن سے دور رکھنے کے لئے جو قوتیں مصروف عمل رہی ہیں (اور آج بھی مصروف عمل ہیں) ان میں ملائیت کا حصہ بہت بڑا نمایاں ہے۔ اس کے نزدیک ملائیت، قرآن اور مسلمانوں کی بدترین دشمن ہے۔ اسی لئے طلوعِ اسلام، ملائیت کی مخالفت کو، اپنی زندگی کا اؤلین فریضہ سمجھتا ہے۔"

قبل اس کے کہ وجہ جواز کے اس سلسلہ کی دوسری کڑی کو پیش کیا جائے، 'مفکر قرآن' کی اس خود فریبی یا فریب دہی کی وضاحت ضروری ہے جس کے تحت وہ بساطِ سیاست کے چاکب دستِ مہرہ بازوں سے بھی آگے بڑھ کر علماء کرام پر یہ الزام لگاتے ہیں کہ وہ "مسلمانوں کو قرآن سے دور رکھتے ہیں" اور یہ کہ وہ "قرآن کے بدترین دشمن ہیں۔" حالانکہ وہ قرآن کے نہیں بلکہ قرآن کے اس مفہوم کے دشمن ہیں جسے 'مفکر قرآن' نے آغیار کی ہٹنی غلامی اور فکری اسیری میں مبتلا ہو کر منسوب الی القرآن کر رکھا تھا۔ وہ مسلمانوں کو قرآن سے دور رکھنے کے لئے کوشش نہیں ہیں، بلکہ قرآن کے ان نت نئے مفہوم سے دور رکھنے کے لئے سرگرم عمل

ہیں جسے 'مفکر قرآن' کی عقل عیار نے قرآن کریم کے لگے مڑھ رکھا تھا۔

بہر حال مولانا مودودیؒ کو ملائیت کا سرخیل، بنا ڈالنے اور جماعتِ اسلامی کو ملا قرار دے

ڈالنے کے بعد سلسلہ وجہ مخالفت کی اگلی کڑی کو بایس الفاظ پیش کیا جاتا ہے:

"اس سلسلہ کی اگلی کڑی یہ ہے کہ ہمارے نزدیک پاکستان میں ملائیت، اپنی سب سے زیادہ خطرناک شکل میں 'جماعتِ اسلامی' کے پیکر میں پائے کوب ہے۔"^②

اس کے بعد یہ طے کردار لاگیا کہ جماعتِ اسلامی اور اس کے امیر کی مخالفت نہ تو کبھی کبھار سرراہ کی جاسکتی ہے اور نہ ہی وقت اور عارضی طور پر بلکہ اس کے لئے تو مستقل، مستمر، دائمی اور لگاتار مخالفت کی ضرورت ہے، جسے طلوعِ اسلام اپنی زندگی کا اوپلین فریضہ سمجھتا ہے۔

چنانچہ 'مفکر قرآن' صاحب لکھتے ہیں:

"هم ان حضرات سے [جو نہایت اخلاص سے مولانا مودودی اور جماعت کے خلاف سوچیاں پر اپیل گئے] کرنے سے، ہمیں منع کرتے ہیں... قائمی] پوچھتے ہیں کہ اتنے بڑے خطرے کے سد باب کے لئے جس کی تصریح اور پر کی جا چکی ہے، یہ کافی ہو گا کہ طلوعِ اسلام کبھی کبھار سرراہ ہے، جماعتِ اسلامی کی سرگرمیوں کا ذکر کر دیا کرے..... جو لوگ طلوعِ اسلام میں جماعتِ اسلامی کی مخالفت کو زیادتی سمجھتے ہیں، انہوں نے دراصل اس خطرے کی اہمیت اور ہمہ گیریت کا صحیح صحیح اندازہ نہیں لگایا۔"^③

چنانچہ اس بنیاد پر 'مفکر قرآن' (اور طلوعِ اسلام نے خوف خدا اور آخرت کی جوابدی سے عاری ہو کر اور شرم و حیا کو بالا لے طاق رکھتے ہوئے یہ طے کیا کہ اپنے مقاصد کی بازیابی کے لئے ان کی ایک بڑی ضرورت بلکہ شاید سب سے بڑی ضرورت یہ تھی کہ ان لوگوں کی شدید مخالفت کرتے ہوئے کوئی دوستہ فروگذ اشت نہ چھوڑا جائے، جو پاکستان کو اسلامی ریاست بنانے کے لئے، قرآن و سنت کا نفاذ چاہتے ہیں۔ چنانچہ طلوعِ اسلام میں اس مخالفت کو بلند ترین نصب اعین کی حیثیت دی گئی اور اس کا شاید ہی کوئی شارہ ایسا ہو جس میں منازعات و مخالفت اور عداوت و عناد کی موسلا دھار بارش نہ ہوئی ہو۔ مروہ رایام کے ساتھ اس کی شدت میں مزید اضافہ ہوتا رہا، یہاں تک کہ جھوٹے الزامات کی بوچھاڑ، دھوکہ و فریب کی یورش، اور

^② طلوعِ اسلام، اکتوبر ۱۹۵۳ء صفحہ ۲۶

^③ طلوعِ اسلام، اکتوبر ۱۹۵۳ء صفحہ ۲۵

خیانت و بد دیانت کی یلغار کے ساتھ مجلہ مذکورہ میں ایک شدید پر اپیگینڈہ مہم شروع کی گئی تاکہ قرآن و سنت پر منی اسلام کے خلاف اور اسے نافر کرنے کی جدوجہد کرنے والی قوتوں کے خلاف شکوک و شبہات اور ریب و تسلیک کا ایسا گرد و غبار اٹھایا جائے کہ حقائق نگاہوں سے مخفی ہو کرہ جائیں۔ آئے دن نت نے شکو ف چھوڑے اور شو شے اٹھائے گئے۔

مولانا مودودیؒ کی برسوں پر انی عبارتوں کو نئے تقاضوں اور جدید ضرورتوں، کے تحت کھنگالا گیا، تاکہ جہاں کہیں بال برابر بھی اعتراض کرنے کی گنجائش ملے، اُسے شائع کر کے معاندانہ پر اپیگینڈہ کیا جاسکے۔ یہ سب کچھ ہوتا رہا، لیکن مولانا مودودیؒ ان سب شیطانی چالوں سے بے نیاز اور ایں وال سے بے پرواہ ہو کر مستانہ و مردانہ وار، خدمتِ اسلام کے ثبت اور تعمیری کام میں منہمک رہے اور ترجمان القرآن، کو بھی بھی طلوع اسلام، کا حریف نہ بننے دیا۔ لیکن طلوع اسلام اپنی اس یک طرفہ حریفانہ کشمکش کو مستقل جنگ میں تبدیل کر ڈالنے کے لئے ہر ماہ مسلسل ایندھن ڈالتا چلا گیا تاکہ مخالفت و عداوت کے اس الاؤ کو نہ صرف یہ کہ بجھنے نہ دیا جائے، بلکہ اسے مسلسل بھڑکائے رکھا جائے۔ چنانچہ مولانا مودودیؒ کے خلاف ایک ہی طرح کی باتوں کو مسلسل بدلتے ہوئے انداز و اسالیب کے ساتھ بے تکرار و اعادہ بسیار دہرا یا جاتا رہا تاکہ نفرت کے اس زہر کے پھیلاؤ میں جس قدر ممکن ہو سکے، اضافہ ہوتا رہے۔

مُلَا ازْمُ اور حُكْمَتِ گُلْ جُوزْ

علماء کرام، مولانا مودودیؒ اور جماعتِ اسلامی سب کو مُلَا قرار دے ڈالنے کے بعد ان کی توہین و تذمیر اور استہزاء و تضییک کے لئے مُلَا بیت، مذہبی پیشواست، تھیا کریں، اور پریسٹ ہڈ، کی اصطلاحات کو ذریعہ بنایا گیا اور پھر یہ افسانہ تراشا گیا کہ ملا ازם اور حکومت کا ہمیشہ اور ہر جگہ گل جوز رہا ہے۔ پھر اسے بار بار بکثرت دہرا یا جاتا رہا۔ چند اقتباسات ملاحظہ فرمائیے:

①”مذہب میں حکومت اور مذہبی پیشواست میں ایک سمجھوتہ ہوتا ہے جس کی رو سے مذہبی امور، مثل اعتقادات، عبادات، پریشان لاز وغیرہ، مذہبی پیشواست کے دائرہ اقتدار میں رہتے ہیں اور دنیاوی امور حکومت کے اختیار میں۔ مسلمانوں میں صدر اول کے بعد یہ شویت پیدا ہوئی اور مسلسل آگے بڑھتی گئی۔“ ②

② ”اس قسم کی (یعنی فرعونی) آمریت، مذہبی پیشواؤں کی تائید کے بغیر قائم نہیں رہ سکتی تھی، اس مقصد کے لئے تخت و تاج اور محاب و منبر کے درمیان ایک سمجھوتہ ہوا، جس کی رو سے امورِ مملکت سلطان کی تحولی میں دے دیئے گئے اور معاملاتِ شریعت اربابِ مذہب کے قبضے میں۔“^{۲۹}

③ ”مفاد پرست گروہ نے اقتدار کی کرسیوں اور رزق کے سرچشموں پر قبضہ کر لیا، مذہبی پیشوائیت نے اس خلاف اسلام نظام کو عین اسلام ثابت کرنے میں شرعی سندات، مہیا کر دیں۔“^{۳۰}

④ ”جب خلافے راشدین کے جانشینوں نے سیاسی معاملات تو اپنی ملکیت کی گرفت میں لے لئے اور مذہبی امور کو پیشوائیت کے سپرد کر دیا۔ بظاہر یہ دو الگ الگ کیمپ دکھائی دیتے تھے، لیکن ان کے ماہین ایک ملی بھگتوں اور شریفانہ معاہدہ، کم و بیش ہر دور میں قائم رہا۔ مسلمان حکمران ان مذہبی پیشواؤں کے لئے مالی و ظاہن کا انتظام کرتے اور اس کے بدے میں مذہبی پیشوائیت ان حکمرانوں کو امامِ مسلمین، اور دلِ اللہ کے مقدس خطابات سے یاد کرتی۔“^{۳۱}

بنوامیہ کے دور کی تاریخ میں سے ایک واقعہ کی طرف اشارہ کرتے ہوئے ”مفتک قرآن“ صاحب، علماء کرام کو یوں نشانہ بناتے ہیں:

”جب قانون مکافات کا احساس جاتا رہا تو پھر بادشاہ ہر قسم کی من مانی کرتا۔ سلب و نہب، لوٹ کھسوٹ، ظلم و استبداد، امت کے حقوق کی پامالی اس کا معمول بن جاتا۔ وہ اپنی مطلق العنانی کے زور پر یہ کچھ کرتا تو رہتا لیکن اسے یہ خیال ضرور ستاتا کہ اگر ان مظالم سے تنگ آ کر کسی دن قوم اس کے خلاف اٹھ کھڑی ہوئی تو اس سیلا ب کار و کنانا ممکن ہوگا۔ وہ اس فکر میں غلطان و پیچاں رہتا۔ جب اس خطرہ کا احساس زیادہ زدا کست اختیار کر گیا تو (جیسا کہ ہوتا چلا آیا ہے) مذہبی پیشوائیت آگے بڑھی۔ اس نے سلاطین سے کہا کہ فکر کی کوئی بات نہیں۔ قوم مذہب پرست واقع ہوئی ہے، اسے مذہب کے حربوں سے ایسا مفکونج کیا جا سکتا ہے کہ یہ اُنہا تو درکنار، ہلنے تک کے قابل نہ رہے۔ اس کے لئے اُنہوں نے اس عقیدہ کو عام کیا کہ تمام

④ طلوع اسلام، نومبر ۱۹۷۳ء، صفحہ ۸

۲۵ طلوع اسلام، نومبر ۱۹۷۳ء، صفحہ

۳۰ طلوع اسلام، جون ۱۹۶۶ء، صفحہ ۴۹

۳۱ طلوع اسلام، مارچ ۱۹۶۶ء، صفحہ ۵

کائنات خدا مطلق کے حیطہ اقتدار میں ہے۔ یہاں ایک پتہ بھی، اس کے حکم کے بغیر ہال نہیں سکتا۔ جو کچھ ہوتا ہے سب اس کے حکم اور اجازت سے ہوتا ہے۔ انسانوں کا غلط قدم اخانا تو درکنار وہ آنکھ تک بھی اس کے حکم کے بغیر نہیں جھپک سکتا۔ انسان مجبور محض ہے۔ وہی ہوتا ہے جو منظورِ خدا ہوتا ہے۔ سب سے پہلے انہوں نے سلطانین کی مطلق الاعناست (ڈیکٹر شپ) کے مسلک کی تائید اس آیتِ قرآنی کی غلط تاویل سے کی کہ ﴿تُؤْتَىٰ الْمُلْكَ مَنْ تَشَاءُ وَتَنْزَعُ الْمُلْكَ مِمَّنْ تَشَاءُ﴾ (۲۵۳) ”حکومت خدا کی طرف سے عطا کردہ ہوتی ہے، وہ جسے چاہتا ہے، حکومت عطا کر دیتا ہے، جس سے چاہتا ہے حکومت چھین لیتا ہے۔“ اس ایک عقیدہ سے، حکومت سے قوم کا عملِ خل ختم ہو گیا۔ کسی نے خلیفہ سے کچھ کہنے کی جرأت کی تو اس کا جواب موجود تھا کہ مجھے حکومت خدا نے دی ہے، تم اس پر اعتراض کرنے والے کوں ہوتے ہو؟ تم خدا کے فیصلے کے خلاف سرکشی کرنا چاہتے ہو؟“^④

جملہ مفترض

قبل اس کے کہ ملوکیت اور نہ جی بیشواست کے باہمی گلہ جوڑ کے متعلق مزید اقتباسات پر پرویز کو پیش کیا جائے، یہ واضح کرنا ضروری ہے کہ جس نہ جی بیشواست نے عقیدہ جبر کی آڑ میں بنوامیہ کی پشت پناہی کی تھی، وہ اُن مغزلہ کے اسلاف اور ان خوارج کے اخلاف تھے جو قرآن کے سوا کسی چیز کو جنت نہیں مانتے تھے۔ بالفاظِ دیگروہ موجودہ دور کے منکرین حدیث ہی کے فکری آباء و اجداد تھے۔ آج منکرین حدیث، لوگوں کی آنکھوں میں دھول جھوٹکتے ہوئے اپنے ہی فکری باپ دادوں کی کرتو توں کو علماء امت کے کھاتے میں ڈالتے ہیں اور پھر انہیں بدنام کرتے ہیں۔

اب رہے علماء امت، تو انہوں نے نہ صرف کہ اقتدار باطل کی حمایت نہیں کی بلکہ طواغیت کی آنکھوں میں آنکھیں ڈال کر کلمہ حق کہتے رہے۔ چنانچہ بنوامیہ کی حکومت نے جب مسئلہ جبر کو اپنی ڈھال بنایا تو ابو موسیٰ اشعری نے سب سے پہلے اس کی تردید کی۔ مناسب معلوم ہوتا ہے کہ یہاں مولانا افتخار احمد بنجی کا مندرجہ ذیل اقتباس نذر قارئین کر دیا جائے:

”اپنے ظلم و جور، اپنی سخت گیری اور اپنے تشدد کو دنیوی جواز دینے کے لئے بنوامیہ نے مسئلہ جبر

کا اختراع کیا۔ یہ اختراع گویا ان کا ’ایڈمنٹی ایکٹ‘ تھا۔ ان کے آمرانہ قہر و مظالم کے لئے ایک براءت تھی یعنی یہ کہ انسان مجبوِ محض ہے۔ جو کچھ کرتا ہے، خدا کرتا ہے، انسان تو محض ایک کٹپتی ہے جس کا تاریخ داری ہاتھ میں ہے، جس کے ہلانے سے وہ حرکت کرتا ہے۔ پس انسان اپنے اعمال کا جواب وہ ذمہ دار نہیں۔ اس کی ذمہ داری، خدا پر عائد ہوتی ہے۔ لہذا وہ سفا کیاں جو کی جا رہی ہیں خدا کی مشیت ہی ایسی ہے کہ وہ کی جائیں۔ پس صاحبانِ قوت، اپنی ان ستم شعراً یوں اور ان ایذاوں سے بریَّ الذمہ ہیں جو وہ کیا کرتے ہیں۔ ظاہر ہے کہ یہ ایک گمراہ کن اختراع تھی، اور جب ایسا تھا تو اہل حق کی ذمہ داری تھی کہ وہ اس فاسد خیال کا فوری ابطال کریں، چنانچہ سب سے پہلے حضرت ابو موسیٰ اشعری نے اس کی تغییل کی۔^(۳)

اور یہ بھی جان رکھئے کہ یہ اختراع کسی ملا کی نہیں تھی بلکہ اس وقت کے مرکزِ ملت، کی تھی اور مُرکزیتِ امت مسلمة اس وقت تک قائم تھی۔ خلافت کی مُرکزیت، تیسری صدی کے آخر میں جا کر ٹوٹی ہے۔ خود طلوعِ اسلام یہ لکھتا ہے:

”بنی عباس کو یہ خطرہ ہوا کہ کہیں یہ (عجمی وزرا و امرا) خلافت کو ہمارے ہاتھوں سے نکال کر، دوسروں کو نہ دے دیں۔ چنانچہ انہوں نے ایرانیوں کی طاقت کے بال مقابل ترکوں کی بھی ایک فوج مرتب کی تاکہ توازن قائم رکھیں مگر اس ترکی فوج نے خود خلافاً پر تغلب حاصل کر لیا۔ جس کو چاہتے تھے خلیفہ بناتے تھے، جس کو چاہتے تھے معزول کر دیتے تھے۔ خلافاً کی اس بے بی کے زمانہ میں نئی نئی اسلامی سلطنتیں ظہور پذیر ہونے لگیں جن کے غلبے سے وہ بالکل بے دست و پا ہونے لگے۔ دیلمہ اور سلاجقہ کے عہد میں جو صدیوں رہا، ان خلافاً کا صرف ذہبی اثر رہ گیا تھا اور حکومت سلاطین کے ہاتھوں میں تھی یہاں تک کہ ۲۹۵ھ بھری میں افریقہ میں فاطمیہ نے اور اس کے بعد انگلیس میں عبد الرحمن ناصر نے اپنی اپنی خلافتوں کا اعلان کر دیا جس سے دنیاے اسلام میں بیک وقت تین خلافتیں قائم ہو گئیں جو ایک دوسرے کی حریف تھیں اور وہ مُرکزیت جس کو رسول اللہ ﷺ نے نوع انسانی کی صلاح و فلاح کے لئے نصب فرمایا تھا، ان قریشی خانوادوں کی باہمی رقبات اور دنیاوی منافست سے بازی پر طفلاں بن گئی۔“^(۴)

آدم بر مطلب

بہر حال یہ ایک جملہ مقرر ہے تھا جس میں یہ بتانا مقصود تھا کہ ① عقیدہ جرم کو اپنے مظالم کی

^(۳) فتنہ انکار حدیث کا منظرو پس منظر، ج، صفحہ ۲۰۱ تا ۲۱۲، صفحہ ۵۲۵، اپریل ۱۹۳۹ء، طلوعِ اسلام،

پرده پوشی کا ذریعہ بنانا کسی 'مُلّا' کا کام نہیں تھا بلکہ حکمرانوں کا کام تھا۔ ② اس عقیدہ کی پشت پناہی کرنے والے وہ لوگ تھے جن کے قارورے کے ساتھ موجودہ دور کے منکرین حدیث کا قارورہ ملتا ہے۔

اس جملہ مفترضہ کے بعد اب آئیے اصل موضوع کی طرف۔ بات ہو رہی تھی 'مفکر قرآن' کے اس خود ساختہ افسانے کی، جسے وہ ارباب اقتدار اور مذہبی پیشواست کی باہمی گڑ جوڑ، کا عنوان دیا کرتے تھے۔ ادیان باطلہ سے تھیا کر لیں کا نصور لے کر، اسے مسلمان علماء پر چسپاں کرتے ہوئے، وہ یوں 'مطابق قرآن' تاریخ مرتب کیا کرتے تھے:

"حکومت کی بنیاد تو اس مقصد (یعنی تحفظ حقوق انسانی) کے تحت رکھی گئی تھی، لیکن ہوڑے ہی عرصہ کے بعد یہ تلخ حقیقت سامنے آگئی کہ حکمران طبقہ کے ہاتھوں لوگوں کا کوئی حق بھی محفوظ نہیں رہا۔ اسی طبقہ نے تقسیم یوں کی کہ حقوق سب کے سب ارباب حکومت کے ہیں اور ذمہ داریاں تمام کی تمام رعایا کی۔ لوگ اس تقسیم کو گوارانہ کرتے، لیکن مذہبی پیشواست آگے بڑھی اور یہ کہہ کر عوام کو اس تقسیم کے سامنے جھکا دیا کہ راجہ الیشور کا اوتار ہوتا ہے۔ بادشاہ، خدائی حقوق (Divine Rights) کا حامل ہوتا ہے۔ اس لئے فرمazonی اس کا حق اور اطاعت گزاری تھا را فریضہ ہے۔ وہ جو کچھ تمہیں دے، اس کی عنایت اور احسان ہے۔ تم اس سے بطور حق کچھ مانگ نہیں سکتے۔ تم اس کے حضور جھکو، اسے سجدے کرو، اس کی خیریت کی دعا کیں مانگو، اس کے ہر حکم کی اطاعت کرو اور اس اطاعت کو اپنے لئے سرمایہ ہزار سعادت سمجھو۔ تم اور جو کچھ تمہارا ہے، وہ اس سب کا مالک ہے۔ اسے ان تمام چیزوں کا کلی اختیار حاصل ہے۔" ③ وہ تمہارا آن داتا (رازق) اور پانہار (پروردگار) ہے۔"

"حقیقت یہ ہے کہ باطل کا نظام تنہا مفاد پرستوں کی قوت سے قائم نہیں رہ سکتا، جب تک اسے مذہبی پیشواست کا 'روحانی شہار' میسر نہ ہو۔ یہی وجہ ہے کہ سیاسی اقتدار اور مذہبی پیشواست کا ہمیشہ سے گڑ جوڑ چلا آ رہا ہے۔ راجہ، برہمن کی رکھشا (حافظت) کا پرن لیتا (عہد کرتا) ہے، اور برہمن، راجہ کو الیشور کا اوتار بنا کر عوام سے اس کی پرستش کرتا ہے۔ بادشاہ محافظ مذہب (Defender of the Faith) بنتا ہے اور پادری اسے اختیارات خداوندی (Divine Rights) کی سند عطا کرتا ہے اور سلطان، علماء کے وظائف مقرر کرتا ہے اور علماء

اسے ظلِ اللہ علی الارض (زمین پر خدا کا سایہ) قرار دے کر خطبوں میں اس کا نام
سلام و صلح کے ساتھ لیتے ہیں۔^(۲)

‘مُفکر قرآن’ نے اربابِ اقتدار اور مذہبی پیشوائیت کے باہمی گلہ جوڑ کے اس افسانے کو
اس کثرت سے دھرا یا ہے کہ اسے شمار کرنا مشکل ہے، کیا آپ کو علم ہے کہ اسے بہتر بسیار
کیوں جگہ جگہ بار بار دھرا یا ہے؟ اگر نہیں پتا تو سن بچجئے؛ یہ صرف اسی لئے کہ
نازیوں کے گوبنڈ کا مقولہ تھا کہ — ”جھوٹ کو اگر سو فude دھرا یا جائے تو وہ حق بن جاتا ہے۔“
— دنیا اس کے اس مقولے پر پہنچتی رہی، لیکن دور رس نگاہوں نے اسے فقیتی متاع سمجھ کر
احتیاط سے رکھ لیا تاکہ بوقتِ ضرورت اس سے کام لیا جاسکے۔^(۳)

اب ظاہر ہے کہ منکرین حدیث کے ‘مُفکر قرآن’ سے بڑھ کر دور رس نگاہ کس کی ہو سکتی تھی،
چنانچہ اس قرآنی گوبنڈ نے نازیوں کے گوبنڈ کے اس مقولے کو فقیتی متاع سمجھ کر احتیاط سے
رکھ لیا اور نہ صرف اس (زیر بحث) افسانے کے سلسلہ میں بلکہ بعض دیگر افسانوں کی تسویل
واختراع میں بھی اس سے بھرپور کام لیا ہے۔

نہ دلیل، نہ ثبوت

ہندو مت، عیسائیت اور یہودیت سے ‘مذہبی پیشوائیت’ کا تصور لے کر اسے امتِ مسلمہ کی
تاریخ میں ایک ’واقعی حقیقت‘ کے طور پر لا گھسیرنا ہمارے اس قرآنی گوبنڈ کے متعدد اباطیل
میں سے ایک اچھوتا، اکنڈ دہ ہے۔ چودہ سو سالہ تاریخ میں سے کسی ایک حکمران کا بھی حوالہ نہیں
دیا جس کے اور کسی ’ملاء‘ کے درمیان ایسا کوئی ’شریفانہ معاهدہ‘ ہوا ہو۔ کس عہد میں، کس سلطان
کے ساتھ، کس عالم کا ایسا سمجھوتہ ہوا؟ کس کی ملوکیت کے ساتھ، کس ’مذہبی پیشو‘ کا گلہ جوڑ ہوا؟
کس عہد میں کس بادشاہ کے ساتھ، کس مسلمان ’برہمن‘ کا ساجھا رہا؟ کوئی متعین اور ٹھوں
حوالہ؟ کوئی مضبوط دلیل؟ کوئی قوی برہان؟ کوئی پُر زور جھٹ؟ حرام ہے جو قرآنی گوبنڈ نے
کسی مقام پر کوئی ثبوت پیش کیا ہو۔ خارج از اسلام کتب تاریخ اور غیر از اسلام مذاہب میں
سے (Priesthood) کا تصور اخذ کر کے اسے امتِ مسلمہ کی تاریخ میں تسویل نفس اور لفاظی
کے مل بوتے پر داخل کرنا شاید اس قرآنی گوبنڈ کے جملہ اکافیب میں سے سب سے بڑا

^(۲) طلوع اسلام، جون ۱۹۶۰ء، صفحہ ۱۰

^(۳) طلوع اسلام، ستمبر ۱۹۶۶ء، صفحہ ۲۹

جھوٹ ہے۔

البتہ صرف اتنی بات قابل تسلیم ہے کہ صدیوں پر محیط مسلم معاشرے میں ہر دور میں، ہر جگہ اور ہر طبقے میں اپنچھے اور پرے لوگ موجود رہے ہیں اور انہوں نے سرکار دربار سے تعلق پیدا کر کے کچھ مالی مفاد بھی حاصل کیا ہو، لیکن یہ بات صرف 'نملا' ہی کے طبقے کے لئے خاص نہیں ہے، بلکہ ہر طبقے کے لئے عام ہے۔ پوری تاریخ میں سے کسی ایک بھی ایسے پیشوا..... (کسی ایرے غیرے کا نہیں، بلکہ کسی 'پیشوا' کا نام، کیونکہ بات مذہبی پیشواست کی ہو رہی ہے، امت مسلمہ کے عام افراد کی نہیں) کا نام پیش نہیں کیا جاسکتا ہے، جسے افراد اُمت پر قائدانہ اثر و رسوخ، پیشوايانہ وجاهت اور راہنمایانہ مرتبہ و مقام حاصل ہو اور پھر اس نے حکومت وقت کی کاسہ لیسی بھی کی ہو۔ محض لفاظی اور زور قلم کے بل بوتے پر اگر ایک جھوٹ کو بار بار دھرایا جائے تو ممکن ہے کہ کچھ لوگوں پر یہ اثر کر جائے، لیکن اس سے حقیقت نفس الامری میں کوئی فرق واقع نہ ہوگا۔ جو جھوٹ ہے، وہ بہر حال جھوٹ ہی رہے گا خواہ کوئی نازی گوبلز اسے سو بار دھرائے یا 'قرآنی گوبلز'!

علماء اُمت کا شاندار کردار

آئیے! اب ہم اس 'قرآنی گوبلز' کے افسانہ مذکورہ **۶** خود اُسی کے لڑپچر سے کذب خالص ہونا واضح کر دیں تاکہ یہ بات آفتاب نصف النہار کی طرح اجاءگر ہو جائے کہ مذہبی پیشواست کے نام سے جس گھناؤ نے کردار سے علماء اُمت کو مہم کیا گیا ہے، وہ صرف 'مفکر قرآن' کے 'ذہن رسما' ہی کا کرشمہ ہے۔ جو صرف ان ہی کے حلقة دام خیال میں پایا جاتا ہے، ورنہ واقعات کی دنیا میں اس کا وجود معدوم محض ہے، بلکہ اس کے برعکس ہماری تاریخ کے پیشوا یا ان دین کا کردار قابل صد خبر و مبالغہ رہا ہے۔ وہ ارباب اقتدار کی دہلیز پر سجدہ ریز ہونے کی بجائے ان کے زیر عتاب رہ کر خدمت اسلام کرتے رہے ہیں۔ اگر ہم اس کا ثبوت کتب تاریخ سے پیش کریں تو ہمیں یقین ہے کہ 'مفکر قرآن' کے اندر ہے مقلدین یہ کہہ کر اس کا انکار کر دیں گے کہ

"دین میں سند، نہ تاریخ کے مشمولات ہیں اور نہ مسلمانوں کے متواتر و متوارث عقائد"

و مالک سند ہے خدا کی کتاب۔^③

اور خدا کی کتاب سے مراد، منکرین حدیث کے نزدیک وہ تعمیرات و تشریحات ہیں جنہیں پرویز صاحب نے اپنے لٹرپچر میں قرآن کے گلے مڑھ رکھا ہے۔ اس لئے ہم مجبور ہیں کہ پرویز صاحب ہی کے لٹرپچر سے علماء امت کا قابل صدقہ کردار واضح کر دیا جائے، چند واقعات ملاحظہ فرمائیے:

پہلا واقعہ

ملک صالح بن جنم الدین ایوب سلطان مصر (متوفی ۶۲۷ھجری) نے چرکی غلام کثرت سے خریدے تھے، تاکہ ان کا ایک لشکر تیار کر کے صلیبوں کے مقابلہ میں کام لے۔ جزیرہ روضہ کے قریب رہنے کے لئے ان کو زمین عطا کی تھی۔ انہوں نے عظیم الشان محلات اور قلعے تعمیر کئے تھے۔ یہ لوگ چونکہ سخت جان باز اور بہادر تھے اور ان سے بڑے بڑے کارنا میں ظہور میں آئے، اس لئے سلطان مصر نے اپنے وزرا، اُمرا اور درباری اُنہیں میں سے منتخب کئے۔ اسی زمانہ میں علامہ عز الدین بن عبدالسلام ملک شام سے مصر آئے۔ ملک صالح نے ان کی تکریم کی اور ان کو فقہا کا عہدہ دیا۔ ملک صالح کے بعد، ایک مقدمہ کے دوران میں قاضی موصوف کے نزدیک یہ امر پایہ ثبوت کو پہنچ گیا کہ یہ ممالیک، سلطان کے زرخیر ہیں اور آزاد نہیں کئے گئے ہیں، اس لئے اعلان کرایا کہ اُن کے جملہ تصرفات خود مختارانہ از قسم بیع و شراء، نکاح و طلاق وغیرہ بعجه عدم حریت ناجائز ہیں اور حکم بھیجا کہ وہ سب کے سب حاضر آئیں، میں ان کو فروخت کروں گا، کیونکہ وہ اسلامی بیت المال کی ملکیت ہیں۔

ممالیک نے یہ سنا تو قیامت برپا ہو گئی۔ اس لئے کہ امارت، سپہ سالاری وغیرہ سلطنت کے تمام بڑے بڑے مناصب پر وہی لوگ تھے۔ قاضی صاحب کو ان کے احباب سمجھانے اور اسکے انجام سے ڈرانے لگے، مگر انہوں نے مطلق توجہ نہ کی اور شرعی حکم کی تفہید پر اڑ رہے۔ نائب السلطنت نے غصبناک ہو کر کہا کہ ہم روے زمین کے ملوک ہیں۔ قاضی کی کیا مجال کہ وہ ہمارے سامنے دم مار سکے قسم کھا کر کہتا ہوں کہ میں اپنے ہاتھ سے اس کی گردان مار

^④ نظام رویہ بیت، صفحہ ۱۹۲

دوس گا، یہ کہہ کر اپنے اعوان و انصار کی ایک جماعت کو ساتھ لئے ہوئے چلا۔ سب کے سب غصے میں بھرے ہوئے اور نگلی تواریں ہاتھوں میں لئے ہوئے تھے۔ جب ان کے گھر کے پاس پہنچے تو شورش سن کر ان کا لڑکا باہر نکل آیا۔ کیفیت دیکھ کر سہما ہوا اندر بھاگا اور باپ کو مطلع کیا۔ نہایت بے پرواہی سے بولے: ”تیرے باپ کا یہ رتبہ کہاں کہ راہ حق میں اس کا خون بھایا جائے۔“ اور یہ کہتے ہوئے باہر نکل آئے۔

نائب السلطنت کی نگاہ جب ان کے اوپر پڑی تو جلالِ حق سے کاپنے لگا۔ تواریخ سے گر گئی اور روکر بولا کہ یا مولانا! آپ کیا کرنا چاہتے ہیں؟ فرمایا: تم لوگوں کو فروخت کروں گا۔ بولا کہ قیمت کون لے گا؟ جواب دیا کہ میں اور اس کو مسلمانوں کے بیت المال میں داخل کروں گا۔ چنانچہ یہی کیا اور سر بازار ان کو فروخت کر دیا۔

قاضی عزالدین، ارباب حال میں سے تھے اور ان کا لقب سلطان العلماء تھا۔^{۵۴}

دوسراؤaque

دوسراؤaque بھی قاضی عزالدین ہی کا ہے۔ ’قرآنی گونڈل‘ کی امت کو چاہئے کہ اس واقعہ کو نہایت غور سے پڑھ کر ہمیں بتائیں کہ ہمارے اسلاف، سلاطین پر درود و سلام بھیجتے تھے یا ان کی مخالفت کیا کرتے تھے؟ وہ خود ان ارباب اقتدار کی بارگاہ میں سجدہ ریز تھے یا انہیں حق کے سامنے بھکنے پر مجبور کیا کرتے تھے، وہ دنیا پرست تھے یا طلب گار آخرت؟

”قاضی عزالدین پہلے دمشق میں فضا کے عبدہ پر تھے۔ وہاں کے امیر اسماعیل نے جب صلیبیوں کو صیدا اور قلعہ شقیق دینے کا وعدہ کر کے اپنے ساتھ ملایا، اُس وقت انہوں نے اعلان کیا کہ خطبوں میں سے اسماعیل کا نام نکال دیا جائے۔ وہ یہ سن کر غضباً ک ہوا۔ اسلئے یہ دمشق چھوڑ کر مصر کی طرف چلے۔ چونکہ نہایت محترم تھے، اس وجہ سے اُمرا اور اعیان شہر نے روکنے کی کوشش کی اور کہا کہ ہم اسماعیل کو راضی کر لیں گے، آپ ہمارے ساتھ چل کر صرف اس کی دست بوئی کر لیجئے۔ فرمایا کہ میں تو اس پر بھی راضی نہیں کہ تمہارا امیر میری دست بوئی کرے چ جائیکہ میں خود اس کا ہاتھ چوموں۔ اللہ کا شکر ہے جس نے مجھ کو پناہ میں دے رکھا ہے، اس آفت سے جس میں تم لوگ بیٹلا ہو، جاؤ تم دوسرے عالم میں ہو اور میں دوسرے عالم میں۔“^{۵۵}

(۵۴) طلوع اسلام، جون ۱۹۳۸ء، صفحہ ۵۲، ۶۶۔ (۵۵) طلوع اسلام، جون ۱۹۳۸ء، صفحہ ۶۶

تیسرا واقعہ

تیسرا واقعہ بھی، پھر اسی قاضی عز الدین کا ہے جو یہ ظاہر کرتا ہے کہ ہمارے اسلاف نہ جاہ پسند تھے اور نہ طالبِ مال، وہ حق پرست و خوددار تھے اور اپنی حق پرستی و خودداری کے سامنے امراء و اعیانِ حکومت کی بھی پرواہ نہیں کیا کرتے تھے:

”جب یہ مصر میں قاضی ہوئے تو اس زمانہ میں سلطانی حاجب امیر فخر الدین نے، جس کے ہاتھ میں سلطنت کی باگ تھی، ایک مسجد کے دروازہ پر بالاخانہ بنایا تھا جس پر نوبت بجائی جاتی تھی۔ قاضی موصوف نے جب اس کو دیکھا تو فوراً توڑنے کا حکم دیا اور امیر فخر الدین کے ناقابل شہادت ہونے کا اعلان کر دیا اور یہ خیال کر کے کہ اس کی مخالفت میں، میں اپنے منصبی فرائض ادا نہ کر سکوں گا، استغفی لکھ کر بھیجن دیا اور عدالت سے چلے آئے۔ ملک صالح کو جب علم ہوا تو اس نے خود جا کر اس بالاخانہ کو گرد دیا اور ان کو راضی کر کے دوبارہ مندرجہ عدالت پر لا لیا۔

فخر الدین اور اس کے رفقاً سمجھتے تھے کہ قاضی کے اعلان کا ہمارے اوپر کیا اثر ہو سکتا ہے؟ لیکن اتفاق ایسا ہوا کہ اسی دوران ملک صالح سلطان مصر نے خلیفہ بغداد متعصّم کے پاس کسی امر خاص کے متعلق سفارت بھیجی۔ سفیر نے وہاں پہنچ کر جب خلیفہ کو پیغام سنایا تو خلیفہ نے دریافت کیا کہ اس کو تم سے سلطان نے خود کہا تھا یا کسی اور نے؟ سفیر نے جواب دیا کہ امیر فخر الدین نے۔ خلیفہ نے کہا کہ عز الدین نے اس کو ساقط الشہادة قرار دیا ہے، اس لئے اس کی روایت کو ہم قبول نہیں کر سکتے۔ مجبوراً سفیر نے واپس آ کر سلطان کی زبان سے پیغام لیا اور بغداد جا کر خلیفہ سے جواب لایا۔“^(۵)

چوتھا واقعہ

چوتھا واقعہ یہ ظاہر کرتا ہے کہ تزکیہ شہود کے معاملہ میں مسلم عدالت کو معايّار کس قدر بلند تھا اور حضرات قضاۃ کرام، اس بلند معايّار کو برقرار رکھنے کے لئے کسی بڑے سے بڑے آدمی کو بھی خاطر میں نہیں لاتے تھے۔

”اس طرح کا واقعہ قاضی شرف الدین بن عین الدولہ کا ہے جو مصر میں قاضی تھے۔ ان کی عدالت میں ملک کامل سلطان مصر کی مقدمہ میں شہادت میں طلب ہوا، وہ چونکہ روزانہ ایک مغزیہ کا گانا نہ کرتا تھا، اس وجہ سے قاضی موصوف نے اس کی شہادت لینے سے انکار کر دیا۔ اس پر اس نے قاضی کی شان میں سخت کلمہ استعمال کیا۔ قاضی نے کہا کہ یہ عدالت کی توہین ہے اور اسی وقت اپنی

برطانی کا اعلان کر کے مند سے اٹھ کر چلے آئے، سلطان نے مجبوراً جا کر معافی چاہی اور ان کو راضی کیا کیونکہ اس کو اپنی بدنامی اور نامقبولیت کا خطرہ ہوا۔^{۳۷}

جملہ مفترضہ: قبل اس کے کہ اس سلسلہ میں مزید واقعات پیش کئے جائیں، بطور جملہ مفترضہ ہم یہ عرض کئے بغیر نہیں رہ سکتے کہ خلافت راشدہ کے بعد اگرچہ اسلامی معاشرہ مسلسل انحطاط و زوال کا شکار ہو رہا تھا، لیکن اس کے باوجود بھی بعض پہلوانہتائی تابناک رہے ہیں۔ اسی عدالتی شعبہ کو یعنی اور قضاۃ کرام کی حق گوئی اور ان کی بے لال خوبے عدل کو ملاحظہ فرمائیے اور ترکیہ شہود کے معیار کی بلندی پر نظر ڈالئے، تو علماء امت کا کردار قابل صد تیریک و تحسین اور لاائق صد فخر و اہتماج دکھائی دیتا ہے اور دوسرا طرف ہمارے ترقی پسند، روشن خیال، اور قرآنی معارف، بیان کرنے والے مفکر قرآن، کے کردار کو دیکھئے، جو قطعاً اس قابل نہیں ہے کہ کسی صحیح اسلامی عدالت میں وہ مقبول الشہادۃ قرار پائیں، جیسا کہ ان کے حلقوں کی ایک خاتون مقالہ نگار ان کے متعلق یہ گواہی دیتی ہیں کہ وہ ایک فلمی مغنية روشن آرائیگم کے گانے سننے کے لئے خصوصی کاؤش اور خاص اہتمام کیا کرتے تھے۔

Pervez sahib made special efforts to listen to Roshan Ara Begum, of whom He had very high opinion.

یہاں یہ امر بھی ملاحظہ فرمائجئے کہ گانے کے متعلق اسلام اور پیغمبر اسلام ﷺ کا کیا روایت تھا (اور ہے) اور یہ رویہ بھی، کسی اور کتاب سے پیش کرنے کی بجائے، طوع اسلام ہی کے اور اق سے پیش کیا جا رہا ہے کہ حضور اکرم ﷺ:

”جن محفلوں میں باجہ اور راگ ہوتا تھا، ان میں بھی نہیں جاتے تھے۔“^{۳۸}

سیرت النبی ﷺ کا یہ واقعہ طوع اسلام، قیام پاکستان سے پہلے پیش کیا کرتا تھا، لیکن پھر جب پاکستان بننا اور اس کے افق پر طوع اسلام ہوا، تو پھر موسیقی، راگ، تال اور سرسب حلال اور جائز قرار پا گئے اور قرآنی لفظ یُحَبِّرُونَ کا پہاڑ کھوکھ مفکر قرآن نے حلت کا یہ چوبہ نکال ڈالا اور یوں ہمارے قرآنی گوبیز ارتکاب حرام سے بچ گئے۔ بقول اکبرالہ آبادی

سنا ہے حلتِ بادہ کا ہو گیا فتویٰ خدا نے فضل کیا، بچ گئے حرام سے ہم

اب حلتِ گیت سنگیت اور حلتِ موسیقی کے اس قرآنی فتوے کی رو سے حضور نبی اکرم ﷺ کا ایسی محفلوں سے احتراز و اجتناب بھی خلاف قرآن، قرار پا گیا اور مفکر قرآن کا فلمی مغنية روشن آرائیگم کے گانے سنتا مطابق قرآن ہو گیا۔ (جاری ہے)

^{۳۷} طوع اسلام، جون ۱۹۳۸ء، صفحہ ۲۷ ^{۳۸} ایضاً، اپریل مئی ۱۹۸۹ء، صفحہ ۱۱۶ ^{۳۹} ایضاً، مئی ۱۹۷۱ء، صفحہ ۲۲